

दबंग गर्ल और मुस्कान की मुस्कान




एक दिन अंतरिक्ष से आये कुछ अजनबी भारत की मशहूर वैज्ञानिका को उठा ले गए... अनजाने में वो उनकी दोनों बेटी, तारा और माया, को भी ले गए... कोई नहीं जानता क्यों!



इस घटना के तीन साल बाद, एक रात आसमान में एक अलग तरह की रौशनी देखी गयी



उसी रात एक दूसरी दुनिया का विमान, उस वैज्ञानिका की दोनों बेटियों को उनके पिताजी के पास तड़कापुर में वापस ले आता है... लेकिन उस वैज्ञानिका का आज भी कोई पता नहीं है...



तारा और माया दोनों महाशक्तियों के साथ वापस आयी हैं। माया शहर चली जाती है, जबकि तारा तड़कापुर में ही रहती है और बन जाती है दबंग गर्ल...

आपके पसंदीदा दोस्त!

मिलिए दबंग गर्ल से, एक सुपरहीरो, जो अपने दोस्तों की मदद के लिए हमेशा तैयार है



शक्ति #1 - नैनो खिंचाव
अपने शरीर को लम्बा करके
वो तुरंत दूर-दूर तक पहुँच सकती है

शक्ति #2 - सुपर न्यूरॉन्स
वो अपने दिल और दिमाग दोनों को 100%
क्षमता पे इस्तेमाल कर सकती है



तारा - एक समझदार
लड़की, जो असल में
दबंग गर्ल है



मुस्कान - एक हंसमुख
लड़की, जिसे सवाल
पूछना बहुत पसंद है



चिंटू - एक भावुक
लड़का, जिसे शायरी
करना पसंद है



नैना - एक हरफन मौला
लड़की, जो गणित और
खेल में सबसे आगे है



लेकिन वह तो
शायद ही कभी
छुट्टी लेती है

उसकी परीक्षा की
कॉपी भी मेरे पास है...

विज्ञान में इतने
कम अंक?

पर विज्ञान तो
मुस्कान का सबसे
पसंदीदा विषय है!

चलो उसके घर
जा के देखते हैं



मुस्कान के घर पे...

बच्चों, मुस्कान के पेट में दर्द है... वह आज खेल नहीं पायेगी

कोई बात नहीं आंटी, यह कॉपी उसे दे दीजियेगा

दो दिन बाद पार्क में...

अच्छा, यह बताओ,

ऐसी कौन सी चीज़ है जो हमेशा बढ़ती तो है, लेकिन कभी कम नहीं होती?

ये तो मुश्किल लग रहा है!

अहा... मुझे आ गया, जवाब है...

चिन्टू की पहेलियाँ!



मुस्कान पास से गुज़रते हुए...



मुस्कान चली जाती है...



कुछ देर बाद...

यह रेस तो मेरी नाव ही जीतेगी!

लेकिन तुमने तो हवाई जहाज़ बनाया है?

क्योंकि मेरी नाव उड़ के जाएगी!

हा!

हा!

हा!

बच्चों के सत्या अंकल, जो एक समाज सेवक हैं, तभी वहां पर पहुँचते हैं...

ये लो बच्चों भेलपूरी खाओ

अरे तुम्हारी चौकड़ी में तो एक कम है। मुस्कान कहाँ है?

मुस्कान पिछले हफ्ते से अलग-अलग ही रहती है




जब मुश्किल हो घड़ी,
दबंग गर्ल है दोस्तों के साथ खड़ी!




**आई दे, आई दे,
दबंग गर्ल आई दे!**




दबंग गर्ल को मुस्कान सड़क पर दिखती है...




मुस्कान अपने बाबू मामा के घर के सामने रुकी है...





मुस्कान तो
डरी हुई लग रही है!
कुछ गड़बड़ है

दबंग गर्ल अपनी शक्ति का प्रयोग
करती है... लंबी होकर अंदर देखती है...



यह टॉफी चाहिए?
तो आओ मेरी गोद
में आके बैठो

नहीं मामा जी,
मैं इधर ही ठीक हूँ



मैंने कहा ना,
इधर आओ!

मुस्कान तो खतरे
में है... यह दरवाज़ा
खटखटाती हूँ

ज...ज...जी
आती हूँ...

ठक!
ठक!
ठक!

अरे! ओह! इस
वक़्त... कौन आ गया?

चल मुस्कान
छुप जा!

जैसे ही बाबू घर का दरवाज़ा खोलता है,
मुस्कान अपने घर की तरफ भागती है...

मुस्कान के पीछे भागती हुई दबंग गर्ल...



आखिर वो आवाज़
किसने की?

मुस्कान दुबक के अपने घर के एक कमरे में...

दबंग गर्ल पहुँचती है...

डरो मत
मुस्कान, मैं हूँ,
दबंग गर्ल

तुम क्यों आई?
सब ठीक है यहाँ

मुझे लगता है कि
वह बाबू ठीक इंसान नहीं...
तुम मुझसे सब बोल
सकती हो

नहीं, वो मेरे मामा हैं...
वो तो मुझे टॉफी देते हैं,
टीवी दिखाते हैं

तो तुम घबरायी
क्यों हो मुस्कान?

मुस्कान ज़ोर-ज़ोर से रोने लगती है...

वो मुझे खेलने के लिए
ले जाते हैं, और फिर जगह
जगह छूने लगते हैं...

गन्दी फोटो दिखाते हैं...
लेकिन गलती तो मेरी है ना...
मैं क्यों गयी थी, टॉफी भी ली

मुस्कान, यह उस
आदमी की गलती है,
तुम्हारी नहीं

अब हम साथ में
उसको सबक सिखाएंगे,
बस मेरी बात सुनो अब...



सत्या अंकल के ऑफिस जाके दबंग गर्ल सब बताती है...

हम एक मिनट भी नहीं रुक सकते... क्या मुस्कान ने अपने माता-पिता को बताया?

हाँ, पर वो कहते हैं इसमें उनकी बदनामी है... पुलिस को नहीं बताएँगे


उन्होंने तो उस बाबू को भी सवाल नहीं किया!



चलो तुरंत मुस्कान के घर चलते हैं

दबंग गर्ल और सत्या अंकल मुस्कान के घर पे...

किसी भी बच्चे के यौन शोषण की जानकारी होने पर, अगर शिकायत न दर्ज की, तो आपको भी जेल हो सकती है

चलते बनो!







पोक्सो एक्ट के तहत
हर बच्चे की सुरक्षा
पुलिस, कानून और
समाज की ज़िम्मेदारी है

आप पहले तो तुरन्त
पुलिस में शिकायत
दर्ज करिये...

1098 चाइल्ड हेल्पलाइन
पे फ़ोन करके सूचित करिये
और साथ ही साथ मुस्कान के
लिए काउन्सलर बुलाइये



*बचपन बचाओ आंदोलन की शिकायत सेल
1800-102-7222 पर भी कॉल कर सकते हैं

सही कहा तुम लोगों
ने, मैं तुरंत पुलिस
को बताता हूँ

पुलिस के आने
तक उस बाबू को मैं
देखती हूँ




दबंग गर्ल बाबू के घर के पास छुप के देखती है...



दबंग गर्ल वहाँ पर पहुँचती है...








तुम्हारा सबसे बड़ा खौफ!
दबंग गर्ल!

बाबू दम दबा के भागता है...



कानून के हाथ लंबे,
और मेरी पूरी बाँड़ी इलास्टिक...
दोनों से कहाँ भागोगे!

दबंग गर्ल लम्बी हो कर...

बाबू को धूल चटाती है...

बाबू दबंग गर्ल की आँख में मिट्टी फेंकता है...



बाबू भाग जाता है...



मुझे तो कुछ दिख
नहीं रहा!
कहाँ भाग गया ये?



तभी सत्या अंकल भागते-भागते पहुँचते हैं...

तुम ठीक तो हो
दबंग गर्ल?



हाँ मैं ठीक हूँ!

न जाने कहाँ
भाग गया ये बाबू?




दबंग गर्ल बस स्टैंड पहुँचती है...





अरे, वो तो यहाँ नहीं है।
रेलवे स्टेशन पे
देखती हूँ...





अरे कोई उतारो
मुझे यहाँ से!!!






अगले दिन पेड़ के नीचे...

बच्चों, तुमने बहुत अच्छा
किया ये ध्यान दे के कि
तुम्हारी दोस्त कुछ बदली-
बदली दिख रही थी

अब क्या होगा
मुस्कान का?

वो जल्दी ही स्कूल
वापस आएगी!


काउंसलर आंटी उससे
बात करके उसे समझा रही
हैं कि वो परेशान ना हो




हम मुस्कान की मदद कैसे कर सकते हैं?

ये तो बड़ा अच्छा सवाल है, तुम उसको ज्यादा सवाल मत पूछना... उसे समय देना इस घटना से उभरने के लिए, वापस पहले जैसे होने के लिए

अगर वो तुमसे बात करना चाहे तो आराम से सुनना, ऐसे में दोस्त का साथ बहुत ज़रूरी है



और बाबू का क्या होगा?



कोर्ट में उसके ऊपर कार्यवाही चलेगी और सज़ा भी होगी







बहुत ही जल्द, मुस्कान फिर से
अपने दोस्तों के साथ मुस्कुराते हुए!



बाल यौन शोषण क्या है?

बाल यौन शोषण बच्चों के अधिकारों का घोर उल्लंघन है। यह तब होता है, जब कोई वयस्क निम्नलिखित में से किसी भी कार्य के माध्यम से आपको असहज या परेशान करता है -

- आपके निजी भागों को छूना
- आपको अपने निजी भागों को छूने के लिए कहना
- ऐसी तस्वीरें या वीडियो दिखाना, जो आपको असहज महसूस करवाएँ
- आपको अपनी फ़ोटो या वीडियो ऑनलाइन भेजने के लिए कहना
- आपको फोन कॉल, संदेश, ईमेल आदि के माध्यम से ब्लैकमेल करना
- आप का पीछा करना/घूरना, जो आपको असहज करता है और डराता है

यह घरों, संस्थानों, स्कूलों, ट्यूशनो, कार्यस्थलों, यात्रा और पर्यटन की सुविधाओं के दौरान, ऑनलाइन, समुदायों के भीतर और किसी भी अन्य स्थान पर हो सकता है। यह किसी के साथ भी हो सकता है, सिर्फ लड़कियों के साथ ही नहीं। यह वयस्क पुरुष या महिला द्वारा किया जा सकता है।



भारत में बाल यौन शोषण से संबंधित कानून कौन से हैं?

- लैंगिक अपराधों से बालकों का संरक्षण अधिनियम (पोक्सो), 2012
- किशोर न्याय (बालकों की देखरेख और संरक्षण) अधिनियम, 2015



कैसे पहचानेंगे कि आपका दोस्त इन समस्याओं का सामना कर रहा है?

- चिंतित, परेशान, बेचैन या गुस्से में दिखना
- खुद को परिवार के सदस्यों, दोस्तों और सामाजिक जीवन से दूर कर लेना या अलग होना
- स्कूल या सामाजिक समारोहों से बचना
- स्कूल में अचानक खराब प्रदर्शन
- भूख खत्म हो जाना या खाने की आदतों में बदलाव, लंच न करना
- नींद की समस्या, बुरे सपने, रात में बिस्तर गीला करना
- मिजाज बदलते रहना, अवसाद, सांस की तकलीफ
- कंप्यूटर या सेलफोन का उपयोग करते समय डरना
- तुरंत मिले संदेश, टेक्स्ट या ईमेल मिलने पर घबरा जाना

यदि आपके दोस्त में ऊपर बताए गए संकेतों में से कुछ लक्षण दिख रहे हैं, तो उसके बारे में अपने दोस्त के साथ खुलकर बातचीत करने की कोशिश करें। यदि आपका दोस्त आपको बताता है कि उसके साथ यौन दुर्व्यवहार हुआ है, तो अपने दोस्त की मदद करें और इसके बारे में किसी भरोसेमंद वयस्क को बताएं।



बाल यौन शोषण के संबंध में शिकायत कहाँ दर्ज करें?

- यदि आपको कभी लगता है कि आपके या आपके किसी मित्र के साथ दुर्व्यवहार हो रहा है, तो आप निम्नलिखित स्थानों पर भी रिपोर्ट कर सकते हैं -
- पुलिस स्टेशन (100 पर कॉल करें)
 - चाइल्ड लाइन (1098 पर कॉल करें)
 - बचपन बचाओ आंदोलन की शिकायत सेल (1800-102-7222 पर कॉल करें)
 - साइबर क्राइम पोर्टल (cybercrime.gov.in पर जाएं)
 - पोक्सो ई-बॉक्स (1800115455 पर कॉल करें या <https://ncpcr.gov.in/> पर जाएं)

बच्चों के मन की बात

हेलो दोस्तों... क्वूम!!!

मैंने इस संस्करण में एक महत्वपूर्ण घटना का जिक्र किया है। लड़कियाँ और लड़के, दोनों ही के साथ ऐसी घटनाएँ हो सकती हैं। एक बच्चे के रूप में आपको स्वतंत्र, सुरक्षित, शिक्षित और स्वस्थ जीवन जीने का पूरा अधिकार है! नीचे दिए गयी चीज़ें आपके साथ कोई भी नहीं कर सकता है:

- आपकी शादी
- आपका यौन शोषण
- आपसे रोज़गार करवाना
- आपको चोट पहुँचाना या किसी भी तरह से आपको नुकसान पहुँचाना

यदि आप, या आपके दोस्त को कोई भी खतरा है, आप इन फ़ोन नंबर पर तुरंत कॉल करके सहायता प्राप्त कर सकते हो:

- पुलिस स्टेशन (100 पर कॉल करें)
- चाइल्ड लाइन (1098 पर कॉल करें)
- बचपन बचाओ आंदोलन की शिकायत सेल (1800-102-7222 पर कॉल करें)

यदि आपको ऐसी घटना का सामना करना पड़ा है, तो शिकायत दर्ज कराने के अलावा, आपको खुद को याद दिलाना होगा कि यह आपकी गलती नहीं है और आप बहुत अच्छे हैं!

और यदि आपके किसी जानने वाले ने ऐसी घटना का सामना किया है, तो शिकायत दर्ज कराने के अलावा, आप उन्हें पहले जैसा होने के लिए समय दें, कोई दबाव न डालें, उनके साथ रहें, और बहुत पूछताछ ना करें।

अगर हम सभी एक दूसरे का साथ देंगे, तो किसी भी बच्चे को फिर कभी ऐसी घटना का सामना नहीं करना पड़ेगा।

बहुत सारा प्यार,
दबंग गर्ल



रंग भरें

मुझे अलग-अलग रंग
के कपड़े पहनने बहुत पसंद हैं।
क्या आप मुझे सुझाव दे सकते
हो मेरे कपड़ों के लिए
नए रंगों का?



लेखक: सौरभ अग्रवाल और अभिषेक सिंह

संपादक टीम: कैलाश सत्यार्थी चिल्ड्रेन्स फाउंडेशन

चित्रकार: मोना सिंह

डिजाइन परिष्करण: अभिश्री मित्तल

कुछ विशेष लोगों को धन्यवाद:

नेहा अग्रवाल, अपाला चव्हाण, पूजा शर्मा,
अभिष्रेय मित्तल, रुचि हजेला, अनंत सिंह,
रोहित पांडे, एन इपेन, नीलम पोल, विपुल सहगल,
कमलाकांत पाठक, अभिषेक मित्तल, सारा बेनबदल्लाह,
ओरेन इप्प, फिओना हेजेल, जोनाह फिशर,
डेनियल मोसेस, अशरफ घंडौर

अस्वीकरण:

इस पुस्तक की कहानी एक काल्पनिक रचना है। इस कहानी के सभी पात्र, उनके नाम और घटनाएँ काल्पनिक हैं, इसका किसी भी व्यक्ति या घटना से कोई संबंध नहीं है। यदि किसी भी जीवित या मृत व्यक्ति से समानता पाई जाती है तो ये मात्र एक संयोग होगा।

यह पुस्तक यौन शोषण की घटनाओं से निपटने के लिए किसी विशेषज्ञ दिशा-निर्देश / सलाह को स्थानापन्न करने या उनके नतीजों से निपटने के उद्देश्य से नहीं है। यौन शोषण से संबंधित मामलों में प्रासंगिक काबून अधिकारियों और स्वास्थ्य और सुरक्षा प्रदाताओं से परामर्श करना चाहिए।

डीपर लर्निंग इन्नोवेशंस प्राइवेट लिमिटेड द्वारा प्रकाशित।

Copyright © 2020 Deeper Learning
Innovations Pvt. Ltd. All Rights Reserved.

No part of this book may be used or
reproduced in any manner whatsoever
without written permission.

इस पुस्तक का कोई भी भाग, बिना लिखित अनुमति के,
किसी भी तरह से उपयोग या पुनः प्रस्तुत नहीं किया जा
सकता है।

अपने प्रश्नों और टिप्पणियों को मेल करें:

reach@DabungGirl.com

वेबसाइट: <https://DabungGirl.com>



श्री कैलाश सत्यार्थी दुनिया के जानेमाने बाल अधिकार कार्यकर्ता हैं। वह चार दशकों से बच्चों के अधिकारों के लिए संघर्ष कर रहे हैं। बच्चों को जबरिया बाल मजदूरी, गुलामी, ट्रेफिकिंग, यौन शोषण और हिंसा से बचाने के लिए वे 140 देशों में काम करते हैं। बच्चों की खुशहाली, शांति, सुरक्षा, स्वास्थ्य और शिक्षा के अधिकारों को बनाए रखने और बाल शोषण के खिलाफ दुनिया भर के आंदोलनों के अलावा वैश्विक और राष्ट्रीय स्तर पर बच्चों के मुद्दों को केंद्र में लाने में उनका महत्वपूर्ण योगदान रहा है। श्री सत्यार्थी को भारत सहित अंतरराष्ट्रीय स्तर पर गरीब, वंचित और उपेक्षित बच्चों के अधिकारों के संघर्ष के लिए साल 2014 में दुनिया के सबसे बड़े नोबेल शांति पुरस्कार से सम्मानित किया गया है।

कैलाश सत्यार्थी चिल्ड्रेन्स फाउंडेशन

कैलाश सत्यार्थी चिल्ड्रेन्स फाउंडेशन दुनियाभर के बच्चों के अधिकारों के लिए काम करता है। वह एक ऐसी दुनिया बनाना चाहता है जहां सभी बच्चों का बचपन आजाद और खुशहाल हो। किसी भी बच्चे का शोषण न हो। सभी बच्चे स्कूल में पढ़ाई करें। कोई भी बच्चा बाल मजदूरी न करे। फाउंडेशन बच्चों के शोषण के खिलाफ आंदोलन चला कर उनके हक में कानून और नीतियां भी बनवाता है। इसकी स्थापना नोबेल शांति पुरस्कार से सम्मानित जानेमाने बाल अधिकार कार्यकर्ता श्री कैलाश सत्यार्थी ने की है।

“100 मिलियन” अभियान

“100 मिलियन” अभियान दुनिया भर के बच्चों का बचपन आजाद, खुशहाल, शिक्षित और सुरक्षित बनाने का विश्व का सबसे बड़ा आंदोलन है। इस आंदोलन का मकसद दुनिया में गरीबी, भुखमरी, गुलामी और हिंसा के शिकार 10 करोड़ बच्चों के लिए बेहतर जीवन जीने वाले 10 करोड़ बच्चों और युवाओं को तैयार करना है, जो उनकी आवाज बन सकें। उनके अधिकारों के लिए देश-दुनिया में आंदोलन कर सकें।

बदलाव संभव है - यह साथसाथ काम करने और अपनी मांगें मनवाने का वक्त है। तो आइए, हम इसकी शपथ लें और इस दिशा में सक्रिय हो जाएं।

हमसे जुड़ें- [HTTP://100MILLION.ORG/INDEX.PHP/ACT-NOW](http://100MILLION.ORG/INDEX.PHP/ACT-NOW)



लीडर

#DabungGirl

दबंग गर्ल एक
भारतीय सुपरहीरो है
जो सामाजिक न्याय
और लैंगिक समानता
की दिशा में काम
करती है।

निर्भय

#DabungGirl



@DabungGirl



+91-8287672077



reach@DabungGirl.com

बहादुर

#DabungGirl

वह
बच्चों को
अपने भीतर के
नायक को महसूस
करके समस्याओं का
समाधान खोजने के
लिए प्रेरित
करती है।



/DabungGirl

मजबूत

#DabungGirl

आत्मविश्वासी

#DabungGirl

होशियार

#DabungGirl

नाज़ुक

#DabungGirl



@dabung.girl

दोस्तों की दोस्त

#DabungGirl



/c/DabungGirl



मतलबी

#DabungGirl



ज़िंदादिल

#DabungGirl

जिज्ञासु

#DabungGirl

वह
बच्चों की
कल्पना और
आत्मविश्वास को
पंख देती है।



DabungGirl.com

हमदर्द

#DabungGirl